

الإمام  
لعمي

فضيلة الشيخ الدكتور

خالد على الغامدي

ترجمہ

جناب حافظ محمد سرور  
جناب محمد ہاشم یزمانی

گذشتہ دونوں امام کعبہ فضیلۃ الشیخ الدکتور خالد علی الغامدی رضی اللہ عنہ پاکستان کے دورہ پر تشریف لائے۔ ۲۶۔  
اپریل بروز اتوار ان کی مرکز الہ حدیث ۱۰۴ اراوی روڈ تشریف آوری ہوئی۔ انہوں نے تمام دفاتر خصوصاً پیغام  
ٹی وی کا وزٹ کیا اور نماز ظہر کی امامت بھی کروائی۔ چنانچہ ان کی عزت و تکریم میں مرکزی جمیعت الہ حدیث  
پاکستان نے فلمیز ہوٹل لاہور میں پروقار ظہرانے کا اہتمام کیا جس میں وفاقی وزراء مختلف ممالک کے زماء  
سمیت جماعتی اعلیٰ قیادت، امراء و ناظمین اور کارکنان نے بھرپور شرکت کی۔ اس موقع پر امام صاحب نے جو  
خطاب فرمایا اسے نذر قارئین کیا جا رہا ہے۔

حمد و شاء کے بعد: آپ سب پر اللہ کی طرف سے سلامتی، رحمت اور برکتوں کا نزول ہو۔ اللہ پاکستان کے عظیم عوام کو  
شاد اور آباد رکھے۔ اے پاکستانی سپوتو اور بھادرو! مرحبا! خوش آمدید! آپ کا یہاں آنا مبارک! اللہ آپ کو شاد و آباد  
رکھے، آپ کا مرتبہ بڑھائے۔ آپ کو عزت دے، آپ کا درجہ بلند کرے۔ آپ کو محنت و عافیت عطا کرے اور ہم سب  
کو اپنے نبی محمد ﷺ کے ساتھ نعمتوں سے بھری جنتوں میں جمع فرمادے۔

اے پاکستان کے عظیم عوام! تم عظیم لوگ ہوئیئنا تم لوگ ہمیشہ اور ہر روز اپنے ایمان اور اسلام کی سچائی  
کے مقابل تردید دلائل پیش کرتے رہے ہو۔ سر زمین حریم، ارض و حی اور خطہ رسالت کے دفاع میں تمہاری  
طرف سے ہر روز اور ہر لمحے پیش کی جانے والی عظیم اسلامی مثالیں ہمارے مشاہدے میں ہیں۔

اے پاکستان کے عظیم عوام! اس سب کچھ کے بعد بھلاکون ہے جو آپ سے محبت نہیں کرے گا؟ کون  
ہے جو آپ کی قدر نہیں کرے گا؟ کون ہے جو آپ کی عزت نہیں کرے گا؟ بولیے۔!! بولیے۔!! بھلان  
مضبوط دلائل کے بعد کوئی ایک بھی ایسا ہو سکتا ہے جو آپ سے محبت نہ کرے؟ آپ کی عزت نہ کرے اور جو آپ  
کی قدر نہ کرے، سوائے کسی کیسہ پروردگری یا کچھ نہاد شیطان کے۔

آپ کی وارثی کے بد لے میں آپ لوگوں سے محبت رکھنا اور آپ لوگوں کا احترام کرنا وہ چھوٹا سا ممکنہ

تحفہ ہے جو آپ کو دیا جاسکتا ہے۔ پاکستان کے ان مسلمان اور با برکت عوام کی خاطر جو ہماری کم سے کم جو ذمہ داری بنتی ہے، وہ بھی ہے کہ ہم اس کی ساتھ مجتب، احترام اور قدر افزائی کا سلوک کریں اور اس کی مدد اور تائید کریں۔

اے برادران گرامی! اے حاضرین مجلس! اے اکابر علماء! آج کی یہ نشست جو مرکزی جمیعت اہل حدیث کے زیر اہتمام شیخ علامہ ساجد میر امیر مرکزیہ، شیخ عبدالکریم اور جمیعت اہل حدیث کے دیگر اکیلین، برادران اور علماء کی زیر قیادت لاہور میں منعقد ہو رہی ہے۔ یہ نشست اس سلسلے کی ایک دوسری علامت اور دلیل ہے، اس بات کی دلیل اور نشانی کہ پاکستان کو سرز میں حریم سے بھٹکت ہے۔ ہم اس مبارک کوشش پر امیر جماعت اپنے والد جیسے بزرگوار، جناب علامہ ساجد میر کے مخلوق ہیں اور ان کے لیے اللہ تعالیٰ سے توفیق اور راست روی کا سوال کرتے ہیں۔ ہم اس جمیعت یعنی جمیعت اہل حدیث کے بھی شکر گزار ہیں جس کا نام ہی اہل حدیث ہے اور ان کے شرف اور مرتبے کے لیے تو اتنی بات ہی کافی ہے۔

اہل حدیث ہی تو اہل نبی ہیں، اہل حدیث ہی تو احباب محمد ﷺ ہیں، اہل حدیث ہی اللہ کے پیارے ہیں۔ آپ لوگوں کی عظمت اور فخر کے لیے اتنا ہی کافی ہے کہ آپ اہل حدیث ہیں۔ امام احمد بن حنبل رضی اللہ عنہ سے پوچھا گیا کہ اللہ کے اولیاء کون ہیں؟ تو انہوں نے فرمایا کہ اگر وہ اہل حدیث نہیں تو پھر میں نہیں جانتا کہ وہ کون ہیں؟

اے برادران گرامی! بلاشبہ یہ دلیل ہے اس اخلاص کی، اس نجد بے کی اور اللہ اور رسول ﷺ کے ساتھ اس محبت کی جو اس جماعت کو حاصل ہے۔ اسی طرح میرے لیے یہ بھی سرست، عزت اور سعادت کی بات ہے کہ میں یہاں موجود اہل اسلام کے تمام مکاتب فکر اور دیگر جماعتوں کو بھی سلام پیش کروں جو اسلام کی خدمت میں، اسلام اور مسلمانوں کی نصرت میں قابل قدر کاوشیں جاری رکھئے ہوئے ہیں۔ اللہ تعالیٰ سب کو شاد و آباد رکھئے، اللہ تعالیٰ سب کو برکتیں عطا فرمائے۔ ہم سب اسلام اور مسلمانوں کی خدمت کے لیے اپنا اپنا کردار ادا کر رہے ہیں اور اللہ کے فضل و کرم اور احسان سے سب اسلام کی مدد کر رہے ہیں۔

اے برادران گرامی! خادم حریم شریفین شاہ سلمان بن عبد العزیز آل سعود کی قیادت میں مملکت سعودی عرب حریم کی پاسبان ہے۔ اس مملکت نے اللہ اور اس کی مخلوق کے سامنے عہد کر رکھا ہے کہ حریم کی خدمت و تکمیل اشت اور مسلمانوں کے تمام مقدس مقامات کی پاسبانی کرے گی، کیونکہ حریم شریفین مشرق و مغرب میں آباد پوری امت کا امدادگار ہے۔ اللہ تعالیٰ نے اس سعودی حکومت اور اس خادمان کو شاہ عبد العزیز کے دورہ ہی سے حریم کی خدمت و پاسبانی کے لیے جن رکھا ہے۔ اللہ تعالیٰ نے اس مملکت کو اس عظیم خدمت اور ان مبارک

مقامات کی تکہبانی کا شرف عطا فرمایا ہے۔ بلاشبہ حریمین شریفین مشرق و مغرب کے تمام مسلمانوں کے دل میں  
بنتے ہیں، حریمین کی پاسبانی ہر مسلمان کی شرعی ذمہ داری ہے۔ حریمین کی نصرت ایک دینی فریضہ ہے اور حریمین کی  
پاسبانی ہر مسلمان مرد و عورت پر فرض ہے جبکہ مملکت کی حکومت اس ذمہ داری کو بہترین انداز سے بھارتا ہی ہے۔  
اس مبارک ملک کے مسلمانوں بلکہ تمام مسلمانوں نے حریمین شریفین کو اس خطرے سے بچانے کے لیے اپنی اپنی  
قوت واستعداد کا مظاہرہ کیا ہے۔ وہ تکمیل خطرہ جو حریمین کو ان ظالموں کی طرف سے درپیش تھا جو خطہ حریمین پر  
قابل ہونا چاہتے تھے لیکن اللہ نے انہیں رسولی سے دوچار کیا اور ان کی چال کو انہی کے گلے کا پھنڈا بنا دیا اور یہ  
سب کچھ اللہ کے فضل کے ساتھ ساتھ ان کوششوں سے ممکن ہوا جو خادم حریمین اور اتحادی قوتوں کی طرف سے کی  
گئیں۔ اس لیے ہم عظیم پاکستانی عوام کے شکرگزار ہیں جنہوں نے حریمین کی نصرت و پاسبانی کے لیے عظیم اور  
مضبوط دلائل پیش بھی کیے اور خادم الحرمین کی حکومت کی حریمین کی پاسبانی کے لیے کی جانے والی کاوشوں کی  
مکمل تائید بھی کی۔

برادران گرامی! یمن میں جو کچھ ہوا، یہاں تفصیل کی گنجائش نہیں، مختصر الفاظ میں اس کی سرگزشت کچھ  
یوں ہے کہ وہاں ایک سرکش اور باغی جماعت ہے، جس نے شرعی حاکم کے خلاف بغاوت کی ہے۔ جوئی سالوں  
سے امن و امان کو تھہ وبالا کر رہی ہے اور کوشان ہے کہ یمن وہ سرزی میں ہے کہ جسے بُنی کریم ﷺ نے ایمان اور  
حکمت کی سرزی میں قرار دیا، وہاں فتنے اختلاف، تفریق اور زیاد کو ہوادے۔ اس جماعت نے مساجد گرا کیں،  
حظظ قرآن کے ادارے مسماڑ کیے، بچوں اور عورتوں کو قتل کیا، بے گناہ اور مخصوص خون بھائے اور یمن اور اس کے  
تمام وسائل پر قابض ہونا چاہا، تاکہ یہ خطہ حریمین کی طرف بڑھنے کے لیے ایک پل کا کام دے۔

چنانچہ یمن میں ایک بہت بڑے فتنے نے جنم لیا، چونکہ آپ لوگ ہم سے دور بیٹھے ہیں، اس لیے اس  
فتنه اور اس کے نتیجے میں وقوع پذیر ہونے والے بہت سے نقصانات کا آپ تصور بھی نہیں کر سکتے۔ قریب تھا کہ  
اس فساد عظیم کی وجہ سے یمن کا وجود ہی خطرے میں پڑ جاتا، لیکن حکومت یمن نے اپنے برادر اسلامی ملک سعودی  
عرب سے مدد مانگی۔ چنانچہ خادم حریمین شریفین کی حکومت نے یمن کی اس قانونی اور جائز پارلیک کہا، اور باغی  
و سرکش گروہ کے شر سے دفاع کی خاطر بلا دین یمن کی مدد کے لیے وہ اٹھ کھڑے ہوئے کیونکہ اللہ تعالیٰ کا فرمان  
ہے «وَإِن أَسْتَصْرُوكُمْ فِي الدِّينِ فَعَلَيْكُمُ النَّصْرُ» اگر وہ دین کے معاملہ میں تم سے مدد مانگیں تو ان  
کی مدد کرنا تم پر فرض ہے۔

اس باغی اور سرکش گروہ کا رادہ تھا کہ اس شورش کے ذریعے وہ بلا دھرمین شریفین تک رسائی حاصل کر کے مقاماتِ مقدسہ کی حرمت کو پاپاں کر دے، لیکن سعودی عرب کی قیادت میں قائم اعظم اتحاد کی مدد سے حکومت یمن کی مدد کی درخواست پر عملی قدم اٹھایا گیا۔ جس سے اللہ تعالیٰ نے بلا دھمکن کی مدد فرمائی، سازشیوں کی سازشیں ان کے اپنے خلاف پڑ گئیں اور اللہ تعالیٰ کے فضل سے خادم حرمین شریفین کو بلا دھمکن کی حفاظت کی توفیق عطا ہوئی۔

حاضرین! مختصر الفاظ میں بلا دھمکن کے حالات میں نے آپ کے سامنے بیان کر دیئے ہیں۔ خادم حرمین شریفین کی قیادت میں اس عظیم اتحاد نے یمن کی مدد کا جو فصلہ کیا تھا وہ بالکل جائز اور قانونی تھا۔ یہاں تک کہ زمینی اور بین الاقوامی قوانین کی رو سے بھی یہ اقدام عین قانون اور ضابطے کے مطابق تھا۔ زمینی قوانین اور عام قانونی ضابطوں کے مطابق بھی اس کے جائز ہونے سے پہلے، یہ اللہ تعالیٰ کے اس فرمان کے بھی عین مطابق تھا، جس میں اللہ تعالیٰ کا فرمان ہے۔ ﴿وَ إِنْ أَسْتَصْرُوكُمْ فِي الدِّينِ فَعَلَيْكُمُ الْأَضْرَارُ﴾ ”اگر وہ تم سے مدد کے طالب ہوں تو تم پران کی مدد کرنا لازم ہے۔“

سامعین! ہماری اس مبارک ملاقات میں بہت سے علماء کرام، مبلغین، شیوخ الحدیث اور ائمہ حدیث تشریف فرمائیں۔ معاشرے کے چندیہ اور منتخب معزز و محترم افراد کے ساتھ ساتھ تمام اسلامی تنظیموں اور جماعتوں کے نمائندے بھی یہاں موجود ہیں۔

مرکزی جمیعت اہل حدیث کے اس پلیٹ فارم پر تمام جماعتوں اور اسلامی تنظیموں کی بھرپور نمائندگی بڑی خوبصورت اور امیدافرا چیز ہے، اس عظیم کارناٹے پر تمام لوگ شکریے کے متعلق ہیں، اللہ کی قسم! اس مبارک موقع پر تمام جماعتوں، تنظیموں اور تحریکوں کی بھرپور شرکت سے ہمارا دل باغ باغ ہو گیا ہے۔

محترم بھائیو! مختلف اسلامی تنظیموں سے منسلک ہونے اور مختلف مکاتب فکر سے تعلق رکھنے کے باوجود اس مبارک موقع پر ہمارا آپس میں مل جل کر بیٹھنا اس بات کا واضح ثبوت ہے کہ صرف اسلام اور قرآن و سنت ہی وہ طاقت ہے جو ہمیں متحد اور سمجھا کر سکتی ہے۔ اللہ تعالیٰ کا فرمان ہے: ﴿وَأَعْصِمُوا بِحَجْلِ اللَّهِ جَمِيعًا وَلَا تَغْرِقُوهُ﴾ ”سب مل کر اللہ کی رسی کو مضبوط پکڑ لوا اور تفرقة میں نہ پڑو۔“

چنانچہ محترم بھائیو! میری آپ لوگوں سے گزارش ہے کہ ان دونوں کو قیمتی جانیں، اللہ تعالیٰ نے آپ کو مقام و مرتبے اور علم و فضل کے جس عظیم ربے پر فائز کر کھا ہے اسے غنیمت سمجھیں اور خالص اسلامی

تعلیمات اور قرآن و سنت پر عمل کو فروغ دیں۔ معاشرے کے تمام طبقات کا رخ قرآن و حدیث کی طرف موڑیں۔ اللہ تعالیٰ نے آپ کو حکمت و دانائی، علم و فضل اور لوگوں کے دلوں میں جس محبت کا حق دار بنایا ہے، اس کی قدر کریں۔ پاکستانی معاشرے کے ہر درجے کے افراد کے دلوں میں آپ علماء کے لیے بے پناہ محبت ہے۔ لوگ آپ علماء کی قدر و منزلت کو خوب پہچانتے ہیں، لہذا آپ کو اس بات کی قدر کرتے ہوئے لوگوں میں پھیلی ہوئی غلطیوں کی اصلاح، صحیح اسلامی تعلیمات کی اشاعت اور اسلام کے مع Dell اور میانہ روی والے اسلوب کے پرچار کی بھرپور کوشش کرنی چاہیے۔

اے علماء کرام، شیوخ الحدیث، ائمہ حدیث اور مختلف جماعتوں کے قائدین حضرات! لوگوں کے دلوں میں موجود اپنے لیے محبت کو غیرمت سمجھتے اور اپنے آپ کو ایسے کاموں سے دور رکھیے جو اس ایمانی اتحاد، ربط باہم اور اتفاق کو پارہ پارہ کر دیں۔

آئیں ہم سب مل کر اپنے آپ کو صرف مسلمان بنالیں، یہ نام ہے جو اللہ تعالیٰ نے ہمارے لیے پسند فرمایا ہے۔ اللہ تعالیٰ کافرمان ہے:

”اس نے تمہیں اپنے کام کے لیے چین لیا ہے اور دین میں تم پر کوئی علّگی نہیں رکھی، قائم ہو جاؤ اپنے باپ ابراہیم کی ملت پر اللہ نے پہلے بھی تمہارا نام ”مسلم، رکھا تھا اور اس (قرآن) میں بھی (تمہارا یہی نام ہے) تاکہ رسول تم پر گواہ ہو اور تم لوگوں پر گواہ پس نماز قائم کرو، زکوٰۃ دو اور اللہ سے وابستہ ہو جاؤ وہ ہے تمہارا مولیٰ، بہت ہی اچھا ہے وہ مولیٰ اور بہت ہی اچھا ہے وہ مددگار۔“

اللہ تعالیٰ نے یہ نہیں فرمایا کہ اس نے تمہارا نام فلاں فلاں رکھا ہے، بلکہ فرمایا کہ اس نے تمہارے لیے مسلم کا نام پسند فرمایا ہے۔ مسلمانوں کی شان یہ ہوتی ہے کہ وہ کتاب و سنت اور حدیث مصطفیٰ ﷺ پر مضبوطی سے عمل کرتے ہیں۔

اس مبارک اجتماع کی قدر سمجھتے اور یہ بات ذہن نشین کر لیجئے کہ اسلام ایک قوت کا نام ہے۔ ایک کلمہ واحد کا نام ہے، آراء و خواہشات کے مختلف ہونے سے اسلام میں تفرقہ نہیں ڈالا جاسکتا۔ ہمارے اندر کوئی جھٹکا بازی، گروہ بندی، تفرقہ بازی اور تنصیب نہیں بلکہ ہم سب کے سب ایک امت اور ایک قوم ہیں۔ ہمارے اسی اتحاد کی برکت سے اللہ تعالیٰ خطرات اور دشمنوں کو ہم سے دور فرماتا ہے۔ دشمنانِ اسلام کو سب سے زیادہ تکلیف

اس وقت ہوتی ہے جب وہ مسلمانوں کو باہم متحدوں تھت اور مضبوط تعلقات کے رشتے میں بخواہ کیختے ہیں۔

محترم بھائیو! میں آپ سے یہی گزارش کرنا چاہتا ہوں کہ آپ میں اتفاق و اتحاد پیدا کریں۔ میں دوبارہ مرکزی جمیعت اہل حدیث اور اس کے امیر عزت نائب، بزرگوارم اور اپنے والد جیسے شیخ مکرم علامہ ساجد میر صاحب کا شکریہ ادا کرتا ہوں کہ انہوں نے اس پروگرام کا اہتمام کیا۔ اللہ تعالیٰ سے میری دعا ہے کہ وہ انہیں مزید توفیق عطا کرے، کہ وہ بڑھ چڑھ کر اسلامی تعلیمات اور عقیدہ صحیح کی اشاعت کر سکیں۔ اسی طرح اس مبارک اجتماع اور نمائشات میں شریک تمام تنظیموں اور جماعتوں کا بھی ہم شکریہ ادا کرتے ہیں۔ میں پہلے بھی عرض کر چکا ہوں کہ ہم سب کے سب ایک امت اور ایک ہی فلمہ پڑھنے والی متحد قوم ہیں۔ ہمارا دین ایک ہے، ہمارا اسلام، عقیدہ، قرآن اور نبی ایک ہے۔ ہم سب تمام ائمہ دین، امام ابو حنیفہ، امام مالک، امام شافعی اور امام احمد ابن حنبل صلی اللہ علیہ وسلم کا بے حد احترام اور عزت و توقیر کرتے ہیں۔ یہ سب کے سب بڑے عظیم المرتب امام تھے، ان سب کے ماننے والوں کی ایک بڑی جماعت ہے اور ان سے محبت کرنے والے بے شمار لوگ ہیں۔ یہ ائمہ کرام بھی ہم ایک دوسرے کو اسلامی بھائی سمجھتے تھے، باہم صلح و صفائی سے رہتے اور ایک دوسرے کی بات کو مانتے اور دوسروں کی رائے کا احترام کرتے تھے۔

ہمیں امید ہے کہ پاکستان میں موجود تمام جماعتوں، تنظیموں اور دینی جامعات ان شاء اللہ ایک ہی دین، طریقے اور منیج کے حامل ہیں۔ میں ان تمام کا تہذیب سے شکر گزار ہوں اور ان کی کوششوں کی قدر کرتا ہوں۔ بلاشبہ وہ سب کے سب بھلائی اور عظیم مشن پر گامزن ہیں۔

وفاق المدارس السلفیہ، وفاق المدارس العربیہ اور جامعہ اشرفیہ وغیرہ اور دیگر دینی جماعتوں اشاعتِ اسلام، عقیدے کی توضیح و تشریح، علوم شرعیہ اور معاون علوم کی تدریس کا جو فریضہ انجام دے رہی ہیں، وہ بڑا ہی خیر و برکت اور رشد و ہدایت والا کام ہے۔ ہم اللہ تعالیٰ سے سوال کرتے ہیں کہ وہ انہیں توفیق مزید اور راست روی سے نوازے۔ ہم ان کے لیے ہر طرح خیر و برکت کی دعا کرتے ہیں پچھلوگوں کا میں نے نام لیا ہے اور جن کا نام نہیں لے سکا، ان شاء اللہ وہ بھی اس دعاء خیر میں شریک ہیں۔

معزز سامعین و حاضرین میں ایک بار پھر آپ سب کا شکریہ ادا کرتا ہوں اور اپنے اور آپ کے لیے اللہ تعالیٰ سے توفیق و راست بازی کا سوال کرتا ہوں۔ بشکریہ: ہفت روزہ "اہل حدیث" لا ہو ر

والسلام علیکم و رحمۃ اللہ و برکاتہ